

മധുരമായ കുട്ടികളെ - നിങ്ങൾക്ക് വീട്ടിലിരിക്കെ ഭഗവാനായ ബാബയെ ലഭിച്ചിരിക്കുന്നു അതുകൊണ്ട് നിങ്ങൾ അപാര സന്തോഷത്തിൽ കഴിയണം, വികാരങ്ങൾക്ക് വശപ്പെട്ട് സന്തോഷം നഷ്ടപ്പെടുത്തരുത്

ചോദ്യം:- നിങ്ങൾ കുട്ടികളിൽ ഭാഗ്യശാലികളെന്ന് ആരെ പറയും, നിർഭാഗ്യശാലികളെന്ന് ആരെ പറയും?
ഉത്തരം:- ഭാഗ്യശാലി അവരാണ് ആരാണോ വളരെ പേരെ തനിക്ക് സമാനമാക്കുന്നതിനുള്ള സേവനം ചെയ്യുന്നത്, എല്ലാവർക്കും സുഖം നൽകുന്നത്. നിർഭാഗ്യശാലികൾ അവരാണ് അവർ കേവലം ഉണ്ണുകയും ഉറങ്ങുകയും ചെയ്യുന്നു, മറ്റുള്ളവർക്ക് ദുഃഖം നൽകിക്കൊണ്ടിരിക്കുന്നു. പുരുഷാർത്ഥത്തിൽ കുറവുള്ളത് കൊണ്ട് തന്നെയാണ് നിർഭാഗ്യശാലികളാകുന്നത്.

ചോദ്യം:- ഏത് കുട്ടികളുടെ മൂന്നാം നേത്രത്തിന്റെ ശസ്ത്രക്രിയയാണ് വിജയിക്കുന്നത്, അവരുടെ അടയാളം എന്തായിരിക്കും?

ഉത്തരം:- അവർ മായയുടെ കൊടുങ്കാറ്റുകളിൽ അടിക്കടി വീഴില്ല, വഞ്ചിതരാകില്ല. അവരുടെ സ്വഭാവം ദൈവികമായിരിക്കും. ധാരണ നല്ലതായിരിക്കും.

ഗീതം:- ഉപേക്ഷിക്കൂ ആകാശ സിംഹാസനം. . . .

ഓം ശാന്തി. ശിവ ഭഗവാനുവാച അല്ലങ്കിൽ ഗീതയുടെ ഭഗവാനായ ശിവ ഭഗവാനുവാച എന്നും പറയാൻ സാധിക്കും. ഗീതയുടെ പേര് പരാമർശിക്കുന്നതെന്തുകൊണ്ടെന്നാൽ ഗീതയെ തന്നെയാണ് വണ്ഡിച്ചിരിക്കുന്നത്. മുഴുവൻ ആധാരവും ഇതിലാണ് അതായത് ഗീത സാകാര ദേവതയായ ശ്രീകൃഷ്ണനെ പാടിയിട്ടുള്ളത് അർത്ഥം കൃഷ്ണൻ രാജയോഗം പഠിപ്പിക്കുകയോ അല്ലെങ്കിൽ കൃഷ്ണനിലൂടെ ആദി സനാതന ദേവീ-ദേവതാ ധർമ്മത്തിന്റെ സ്ഥാപനയോ ഉണ്ടായിട്ടില്ല. കൃഷ്ണനെ നിരാകാരനായ ഭഗവാനെന്ന് പറയാൻ സാധിക്കില്ല. കൃഷ്ണന്റെ ചിത്രം തന്നെ വേറെയാണ്. നിരാകാരനായ ബാബയുടെ ചിത്രം വേറെയാണ്, അതാണ് പരമാത്മാവ്. ബാബയ്ക്ക് സ്വന്തമായി ശരീരമില്ല. വിളിക്കുന്നത് തന്നെ അല്ലയോ ഭഗവാനേ രൂപം മാറി വരു എന്നാണ്. ആ ഭഗവാൻ മൃഗത്തിന്റെ രൂപമാണെന്നും ധരിക്കില്ല. മനുഷ്യർ മൃഗത്തിന്റെയും രൂപം നൽകിയിരിക്കുന്നു. മത്സ്യ കൂർമ്മ അവതാരം, വരാഹ അവതാരം.... എന്നാൽ സ്വയം പറയുന്നു ഞാൻ ഈ രൂപം ധരിച്ചിട്ടേയില്ല. എനിക്ക് പുതിയ സൃഷ്ടി രചിക്കണം. കൃഷ്ണന് സൃഷ്ടി രചിക്കേണ്ടതില്ല. ബ്രഹ്മണ കുലത്തെ രചിക്കുന്നത് ബ്രഹ്മാവാണ്. ബ്രഹ്മാവിനും കൃഷ്ണനിലും വളരെ അന്തരമുണ്ട്. ബ്രഹ്മാവിന്റെ മുഖത്തിലൂടെയാണ് ബ്രഹ്മണരെ രചിച്ചിട്ടുള്ളത്. കൃഷ്ണന്റെ മുഖത്തിലൂടെ ദേവതകളെ രചിച്ചിരിക്കുന്നു - ഇങ്ങനെ എവിടെയും എഴുതി വെച്ചിട്ടില്ല. ഇപ്പോൾ നിങ്ങൾ കുട്ടികൾക്കറിയാം നിരാകാരനായ പരമാത്മാവ് സാകാരത്തിൽ വന്ന് ആത്മാക്കൾക്ക് ജ്ഞാനം നൽകുന്നു എന്നറിയുന്ന ആരും തന്നെ ലോകത്തിലില്ല. ജ്ഞാനം എടുക്കുന്നതും ആത്മാവാണ് ജ്ഞാനം നൽകുന്നതും ആത്മാവാണ്. ഇപ്പോൾ അരകൽപത്തോളമായി ഭിന്ന-ഭിന്ന രൂപത്തിൽ, മാതാ-പിതാവും, ഗുരുക്കൻമാരും സന്യാസിമാരും തുടങ്ങി എല്ലാ ദേഹധാരികളും പരസ്പരം എന്തെങ്കിലുമെല്ലാം നിർദ്ദേശങ്ങൾ നൽകിയാണ് വന്നത്. ഇപ്പോൾ ഈ സമയം നീ തന്നെ മാതാവും പിതാവും.... എന്നതിൽ മനസ്സിലാക്കി തരുന്നു. ഈ പാടപ്പെടുന്ന മഹിമ ഒരാളുടേതാണ്. ബാബ പറയുന്നു നിങ്ങളുടെ ലൗകിക മാതാ-പിതാവും, ബന്ധുക്കളും, ഗുരുക്കൻമാരും സന്യാസിമാരും തുടങ്ങി ആരെല്ലാമാണോ ഉള്ളത് ഇവരുടെയെല്ലാം നിർദ്ദേശങ്ങളെ ഉപേക്ഷിക്കൂ. ഞാൻ തന്നെ വന്ന് നിങ്ങളുടെ അച്ഛനും ടീച്ചറും ഗുരുവും ബന്ധുവും എല്ലാമാകുന്നു. എന്റെ നിർദ്ദേശത്തിൽ എല്ലാവരുടെയും നിർദ്ദേശം അടങ്ങിയിട്ടുണ്ട് അതുകൊണ്ട് എന്റെ ഒരാളുടെ നിർദ്ദേശമനുസരിച്ച് നടക്കുന്നതാണ് നല്ലത്. പരംപിതാ പരമാത്മാവ് തീർച്ചയായും ഇപ്പോൾ തന്നെയല്ലേ നിർദ്ദേശം നൽകുക. ഈ പരമാത്മാവ് നിങ്ങൾ ആത്മാക്കൾക്ക് നിർദ്ദേശം നൽകുന്നു ബാക്കി മറ്റെല്ലാം മനുഷ്യരാണ് നിർദ്ദേശം നൽകുന്നത്. വാസ്തവത്തിൽ അവരും ആത്മാക്കളാണ് ശരീരമുപയോഗിച്ച് നിർദ്ദേശം നൽകുകയാണ് എന്നാൽ മനുഷ്യർ നാമരൂപത്തിൽ കൂടുങ്ങിയത് കാരണം ഈ രഹസ്യത്തെ അറിയുന്നില്ല. ബുദ്ധൻ നിർവ്വാണത്തിലേക്ക് പോയെന്ന് പറയുന്നു. ഇവിടെ ബുദ്ധൻ എന്നത് ശരീരത്തിന്റെ പേരാണ്. ആ ശരീരം എവിടേക്കും പോകുന്നില്ല, ഇന്നയാൾ വൈകുണ്ഠത്തിലേക്ക് പോയി എന്നും പറയും, അവർ പരാമർശിക്കുന്നത് ശരീരത്തിനെയാണ്. ശരീരമുപേക്ഷിച്ച് അദ്ദേഹത്തിന്റെ ആത്മാവ് പോയി എന്ന് പറയുന്നില്ല. ഇങ്ങനെ ആരും തന്നെ പോകുന്നില്ല. നിങ്ങൾക്കറിയാം ആത്മാവിന് തന്നെയാണ് സ്വർഗ്ഗത്തിലേക്ക് പോകേണ്ടത്.

ആത്മാവ് സ്വർഗ്ഗത്തിൽ നിന്നല്ല ഇവിടേക്ക് വരുന്നത്, വരുന്നത് എല്ലാവരും പരംധാമത്തിൽ നിന്നാണ്. ഈ അറിവ് നിങ്ങൾ കൂട്ടികളുടെ ബുദ്ധിയിലുണ്ട്. നിങ്ങൾക്കറിയാം ഈ സൃഷ്ടിയിൽ ആദ്യം ദേവീ-ദേവതാ ആത്മാക്കളായിരുന്നു ഉണ്ടായിരുന്നത്, അവരാണ് സത്യയുഗത്തിൽ വേഷമേിനയിച്ചത്. നിങ്ങളുടെ ബുദ്ധിയിൽ ആത്മാവിന്റെയും പരമാത്മാവിന്റെയും പൂർണ്ണമായ പരിചയമുണ്ട്. എങ്കിലും നിങ്ങൾ അടിക്കടി മറന്ന് പോകുന്നു, ദേഹ-അഭിമാനത്തിലേക്ക് വരുന്നു, പൂർണ്ണമായ രീതിയിൽ ആരിൽ നിന്നും പരിശ്രമമുണ്ടാകുന്നില്ല. മായ ഇങ്ങനെയാണ് അത് പുരുഷാർത്ഥം ചെയ്യാൻ അനുവദിക്കുന്നില്ല. സ്വയം തന്നെ അലസരാണ് പിന്നീട് മായ കൂടുതൽ അലസരാക്കി മാറ്റുന്നു. വിശ്വത്തിന്റെ അധികാരി സ്വയമിരുന്ന് പഠിപ്പിക്കുന്നു, അതിൽ മാതാ-പിതാ, ബന്ധു സഖാ, ഗുരു തുടങ്ങി എല്ലാ സംബന്ധങ്ങളുടെയും ശക്തി വരുന്നു. ഈ മഹിമ ഒരേ ഒരു നിരാകാരനായ പരംപിതാ പരമാത്മാവിന്റേതാണ്, എന്നാൽ മനുഷ്യർ മനസ്സിലാക്കുന്നില്ല. ലക്ഷ്മീ-നാരായണൻ തുടങ്ങി എല്ലാവരുടെയും മുന്നിൽ പോയി മഹിമ പാടിക്കൊണ്ടിരിക്കുന്നു.

നിങ്ങൾക്കറിയാം നമ്മൾ ആത്മാക്കൾ 84 ജന്മങ്ങളുടെ ചക്രം കറങ്ങി വന്നിരിക്കുകയാണ്. ഇപ്പോൾ ഇത് അന്തിമ ജന്മമാണ്. ഇത് ഓരോ നിമിഷവും ബുദ്ധിയിൽ ഓർമ്മയുണ്ടായിരിക്കണം. ഈ ജ്ഞാനം വളരെ സന്തോഷദായകമാണ്. ഇങ്ങനെയുള്ള പരിധിയില്ലാത്ത ബാബയെ സ്വയം നിങ്ങൾ കൂട്ടികൾക്കല്ലാതെ മറ്റാർക്കും ലഭിക്കുന്നില്ല. വിവേകവും പറയുന്നുണ്ട് പരംപിതാ പരമാത്മാവിന്റെ സന്താനമായി ആരാണോ മാറുന്നത് അവരുടെ സന്തോഷത്തിന് അതിരുകളുണ്ടാകില്ല. എന്നാൽ ലോഭം, മോഹം, തുടങ്ങിയ വികാരങ്ങൾ വരുന്നതിലൂടെ സന്തോഷം നഷ്ടപ്പെടുത്തുന്നു. ഈ വികാരങ്ങൾ തന്നെയാണ് മുഴുവൻ ലോകത്തിന്റെയും സന്തോഷത്തെ അമർച്ചചെയ്തത്. നിങ്ങൾക്ക് വീട്ടിലിരിക്കെ ബാബയെ ലഭിച്ചിരിക്കുന്നു. ഭാരതത്തിലാണ് വന്നിരിക്കുന്നത്. ഭാരതവാസികൾക്ക് ഭാരതം വീടല്ലേ. എന്നാൽ വരുന്നത് തീർച്ചയായും ഒരു വീട്ടിലാണ്. അല്ലാതെ ഓരോരോ വീട്ടിലും വരും അങ്ങനെയല്ല. അങ്ങനെയെങ്കിൽ സർവ്വവ്യാപിയാകും. ബാബ വരികയാണെങ്കിൽ തീർച്ചയായും വന്ന് പതിതരെ പാവനമാക്കി മാറ്റും. ലോകർ കരുതുന്നത് കൃഷ്ണൻ വരും എന്നാണ്. എന്നാൽ നിങ്ങൾക്കറിയാം പരംപിതാ പരമാത്മാവ് വന്നിരിക്കുകയാണ്, ആ പരമാത്മാവ് പതിത-പാവനനും, ജ്ഞാനത്തിന്റെ സാഗരനുമാണ്, വാസ്തവത്തിൽ യഥാർത്ഥ പേര് രുദ്രൻ എന്നാണ്. ബാക്കി ഭഗവാൻ കൃഷ്ണൻ വരും എന്ന് കരുതുന്നത് ഏറ്റവും വലിയ തെറ്റാണ്. ഇപ്പോൾ പരിധിയില്ലാത്ത പിതാവാണ് സൃഷ്ടിയുടെ രചയിതാവ് എന്ന് മനസ്സിലാക്കുന്നോ അപ്പോൾ സന്തോഷത്തിന്റെ രസം ഉയരും. ഇങ്ങനെയുള്ള പിതാവിൽ നിന്ന് തീർച്ചയായും സമ്പത്ത് ലഭിക്കും. കൃഷ്ണനിൽ നിന്ന് സമ്പത്ത് ലഭിക്കുകയില്ല. ഈ കാര്യങ്ങളിലേക്ക് പോലും ആരുടെയും ബുദ്ധി പോകുന്നില്ല. ലോകത്തിൽ മുഴുവനും ശുഭ സമ്പ്രദായികളാണ്. ബ്രാഹ്മണർ പോലും കേവലം പേരിന് മാത്രമാണ്. നിങ്ങൾ ബ്രാഹ്മണർ ഇപ്പോൾ വിചാര സാഗര മഥനം ചെയ്തു അപ്പോൾ മറ്റുള്ളവർക്കും പരിചയം നൽകാൻ സാധിക്കും. കൃഷ്ണനെ എല്ലാവർക്കും അറിയാം. കേവലം ചിലർ രാധയും കൃഷ്ണനും സ്വർഗ്ഗത്തിലാണെന്ന് പറയുന്നു, ചിലർ പിന്നീട് ദ്വാപരത്തിലേക്ക് തട്ടിയിടുന്നു, ഇതും ആശയക്കുഴപ്പം സൃഷ്ടിച്ചിരിക്കുന്നു. ഈശ്വരൻ ജ്ഞാനത്തിന്റെ സാഗരനാണ്. നിങ്ങൾ ഈശ്വരീയ സമ്പ്രദായികളിൽ മാത്രമാണ് ജ്ഞാനമുണ്ടായിരിക്കുക. ആസുരീയ സമ്പ്രദായികളിൽ ജ്ഞാനം എവിടെ നിന്ന് വരാനാണ്? പതിത-പാവനനെന്ന് വിളിക്കുന്നുണ്ട്, എന്നാൽ സ്വയം പതിതനാണെന്ന് മനസ്സിലാക്കുന്നില്ല. സ്വർഗ്ഗത്തെ തീർത്തും തന്നെ അറിയില്ല. കേവലം പേര് മാത്രമാണ് പറയുന്നത്, ദേവതകൾ സ്വർഗ്ഗവാസികളാണെന്ന് പോലും അറിയില്ല. നിങ്ങൾ എപ്പോഴാണോ മനസ്സിലാക്കിക്കൊടുക്കുന്നത് അപ്പോഴാണ് കണ്ണുകൾ തുറക്കുന്നത്. മായ കണ്ണ് തന്നെ അടച്ചിരിക്കുന്നു. പ്രാചീന ഭാരതം സ്വർഗ്ഗമായിരുന്നു. ലക്ഷ്മീ-നാരായണന്റെ രാജ്യമായിരുന്നു ഇതുപോലും അറിയുന്നില്ല. നമ്മളും അംഗീകരിച്ചിരുന്നില്ല. മറ്റ് ധർമ്മങ്ങൾ പിന്നീടാണ് വന്നതെന്നും മനസ്സിലാക്കാൻ സാധിക്കും. ദേവതകളുടെ സമയം ഈ ധർമ്മങ്ങൾ ഇല്ലായിരുന്നു. അപ്പോൾ അവിടെ തീർച്ചയായും സുഖം തന്നെ സുഖമായിരിക്കും. അച്ഛൻ മക്കളെ രചിക്കുന്നത് തന്നെ സുഖം നൽകുന്നതിന് വേണ്ടിയാണ്. അല്ലാതെ സുഖവും ദുഃഖവും രണ്ടും നൽകുന്നു അങ്ങനെയല്ല. ലൗകിക പിതാവും കൂട്ടിയെ ചോദിക്കുന്നത് ധനവും സമ്പത്തും നൽകുന്നതിന് വേണ്ടിയാണ്, അല്ലാതെ ദുഃഖം നൽകുന്നതിന് വേണ്ടിയല്ല. ഈ കാര്യം ഇപ്പോൾ നമ്മൾ മനസ്സിലാക്കുന്നുണ്ട് അതായത് ദ്വാപരം മുതൽ ലൗകീക പിതാവും ദുഃഖം തന്നെയാണ് നൽകി വന്നത്. സത്യ ശ്രേതായുഗത്തിൽ ദുഃഖം നൽകുന്നില്ല. ഇവിടെ മാതാ-പിതാവ് വളരെയധികം സ്നേഹിക്കുന്നുണ്ട്, എന്നാൽ പിന്നീടവർക്ക് കാമത്തിന്റെ കത്തി താഴെയിട്ട് കൊടുക്കുന്നു. അപ്പോൾ ദുഃഖം ആരംഭിക്കുന്നു. സത്യയുഗത്തിൽ ഇങ്ങനെ ഉണ്ടായിരിക്കില്ല. അവിടെ ദുഃഖത്തിന്റെ കാര്യമില്ല. ഈ കാര്യങ്ങൾ ബാബയെന്ന് മനസ്സിലാക്കി തരുന്നു. നിങ്ങളിലും സംഖ്യാക്രമത്തിലാണ് മനസ്സിലാക്കുന്നത്. ഈ ജ്ഞാന യോഗത്തിലൂടെ നിങ്ങളുടെ ഓപ്പറേഷൻ നടന്നുകൊണ്ടിരിക്കുകയാണ്. എന്നാൽ ചിലരുടേത് വിജയിക്കുന്നു, ചിലരുടേത് വിജയിക്കുന്നില്ല. ഏതുപോലെയാണോ കണ്ണിന്റെ ഓപ്പറേഷൻ

ചെയ്തിരിക്കുകയാണെങ്കിൽ ചിലരുടേത് ശരിയാകുന്നു, ചിലരുടേതിൽ അൽപം അപാകത അവശേഷിക്കുന്നു, ചിലരുടെ കണ്ണുകൾ തീർത്തും കേടുവരുന്നു. നിങ്ങൾക്കും ഇപ്പോൾ ജ്ഞാനത്തിന്റെ മൂന്നാം നേത്രം ലഭിച്ചുകൊണ്ടിരിക്കുകയാണ്. ബുദ്ധിയാകുന്ന നേത്രം തുറക്കുകയാണെങ്കിൽ നല്ല പരുഷാർത്ഥം ചെയ്യാൻ ആരംഭിക്കുന്നു. ചിലരുടേത് പൂർണ്ണമായും തുറക്കുന്നില്ല, ധാരണയുണ്ടാകുന്നില്ല, ദൈവിക പെരുമാറ്റവും ഉണ്ടാകുന്നില്ല. മായയുടെ കൊടുങ്കാറ്റുകളിൽ അടിക്കടി വീണുകൊണ്ടിരിക്കുന്നു. ഒരു വശത്ത് 21 ജന്മങ്ങളിലേക്കുള്ള സുഖം നൽകുന്ന ഉസ്താദ്, മറുവശത്ത് ദുഃഖം നൽകുന്ന രാവണൻ. രാവണനെയും ഉസ്താദെന് പരയും. ബാബ പറയുന്നു ഞാൻ ആർക്കും ദുഃഖം നൽകുന്നില്ല. ഞാൻ സുഖം നൽകുന്ന പ്രസിദ്ധനാണ്. സത്യ ത്രേതായുഗത്തിൽ എല്ലാവരും സുഖികളാണ്, സുഖം നൽകുന്നയാൾ വേറെയാണ്. രാവണ രാജ്യം എപ്പോഴാണ് ആരംഭിക്കുന്നതെന്ന് പോലും ആർക്കും അറിയില്ല. അരകൽപം രാമ രാജ്യവും അരകൽപം രാവണ രാജ്യവുമാണ്. ഇതാണ് രാമ രാജ്യത്തിന്റെയും രാവണ രാജ്യത്തിന്റെയും കഥ എന്നാൽ ഇതുപോലും ആരുടെയെങ്കിലും ബുദ്ധിയിൽ വളരെ വിരളമാണ് നിൽക്കുന്നത്. ചിലർ തീർത്തും തന്നെ ജീർണ്ണാവസ്ഥയിലാണ്, ഒന്നും തന്നെ മനസ്സിലാക്കുന്നില്ല. മനുഷ്യർ എത്രത്തോളം പഠിക്കുന്നോ അത്രയും പെരുമാറ്റവും നന്നാകാറുണ്ട്. കുലീനതയുണ്ടായിരിക്കും. നമ്മുടേതും ഗുപ്തമായ പ്രൗഢിയാണ്. ആന്തരിക നാരായണീ ലഹരി കയറിയിട്ടുണ്ടെങ്കിൽ വർണ്ണിക്കുകയും, മറ്റുള്ളവർക്ക് മനസ്സിലാക്കി കൊടുക്കുകയും ചെയ്യും. ഈ പഠിത്തം രാജാക്കൻമാരുടെയും രാജാവാക്കുന്നതാണ്. കോൺഗ്രസ്സുകാർ രാജാക്കൻമാരുടെ പേർ കേൾക്കുമ്പോൾ ചൂടാകുന്നു എന്തുകൊണ്ടെന്നാൽ അവസാന കാലത്തെ രാജാക്കൻമാർ സുഖ ലോലുപരായിരുന്നു. എന്നാൽ ആദി സനാതന ദേവതകൾ രാജാവും റാണിയുമായിരുന്നു എന്നത് മറന്ന് പോയിരിക്കുന്നു. ഇപ്പോൾ നിങ്ങൾ വീണ്ടും ബാബയിൽ നിന്ന് ശക്തിയെടുത്ത് 21 ജന്മത്തെ രാജ്യ ഭാഗ്യം നേടും. ഈ സത്യനാരായണന്റെ കഥ പ്രസിദ്ധമാണ്. എന്നാൽ വിദ്വാനും, ആചാര്യനും പോലും അറിയുന്നില്ല. ഗീതക്ക് എത്ര അലങ്കാരമാണ് നൽകിയിട്ടുള്ളത്. ലക്ഷക്കണക്കിന് പേർ കേൾക്കുന്നുണ്ട്, എന്നാൽ ഒന്നും തന്നെ മനസ്സിലാക്കുന്നില്ല. ഇപ്പോൾ ഈ ചിന്തകളെ ആരുണർത്തും. ഇത് നിങ്ങൾ കുട്ടികളുടെ ജോലിയാണ്. എന്നാൽ മറ്റുള്ളവരെ ഉണർത്താൻ സാധിക്കുന്ന തരത്തിലുള്ള വളരെ കുറച്ച് കുട്ടികളാണുള്ളത്, ആർ എത്രത്തോളം തനിക്ക് സമാനമാക്കുന്നോ അത്രയും ഉയർന്ന പദവിയും നേടും. ബാബ പറയുന്നു കഴിഞ്ഞതിനെ കഴിഞ്ഞതായി തന്നെ കാണൂ. *ഡ്രാമയിൽ* അങ്ങനെയായിരുന്നു. മുമ്പോട്ടുള്ള പുരുഷാർത്ഥം ചെയ്യൂ. തന്റെ ചാർട്ട് വെയ്ക്കൂ - ഇത്രയും സമയത്തിൽ എന്താണ് ധാരണ ചെയ്തിട്ടുള്ളത്? ചിലർ 25-35 വർഷമായവരാണ്. ചിലർ ഒരു മാസത്തെ, ചിലർ 7 ദിവസം പ്രായമുള്ളവരാണ്. എന്നാൽ 15-20 വർഷമായവരെക്കാളും കൂട്ടിച്ചുകൊണ്ടിരിക്കുന്നുണ്ട്. അദ്ഭുതമല്ലേ. ഒന്നുകിൽ പറയും മായ പ്രബലനാണ് അല്ലെങ്കിൽ *ഡ്രാമയുടെ* മേൽ വെയ്ക്കും. എന്നാൽ *ഡ്രാമയുടെ* മുകളിൽ വെയ്ക്കുന്നതിലൂടെ പുരുഷാർത്ഥം തണുത്ത് പോകുന്നു. എന്റെ ഭാഗ്യത്തിലില്ല എന്ന് കരുതുന്നു.

നിങ്ങളെല്ലാവരും ഭാഗ്യ നക്ഷത്രങ്ങളാണ്. നിങ്ങളുടെ തുലനം മുകളിലുള്ള നക്ഷത്രങ്ങളുമായാണ് ചെയ്യുന്നത്. നിങ്ങൾ ഭൂമിയിലെ നക്ഷത്രങ്ങളാണ്. സ്ഥൂല നക്ഷത്രം പ്രകാശം മാത്രമാണ് നൽകുന്നത്. നിങ്ങൾ മനുഷ്യരെ ഉണർത്തുന്നതിനുള്ള സേവനം ചെയ്യുന്നു. ദുഃഖിതരെ സുഖികളാക്കുന്നു. മനുഷ്യർ ആ നക്ഷത്രങ്ങളെ നക്ഷത്ര ദേവതകളെന്ന് പറയുന്നു, സത്യമായ ദേവതകളാകുന്നത് നിങ്ങളാണ്. ആ നക്ഷത്രങ്ങളെ ദേവതകളെന്ന് പറയുന്നു എന്തുകൊണ്ടെന്നാൽ അവ മുകളിലാണ് കഴിയുന്നത്. എന്നാൽ ദേവതകൾ മുകളിലല്ല വസിക്കുന്നത്. വസിക്കുന്നത് സൂഷ്മയിൽ തന്നെയാണ് എന്നാൽ തീർച്ചയായും മനുഷ്യരെക്കാളും ഉയർന്നവരാണ്. എല്ലാവർക്കും സുഖം നൽകുന്നു, ആരാണോ മറ്റുള്ളവർക്ക് ദുഃഖം നൽകുന്നത് അവരെ ഭാഗ്യനക്ഷത്രമെന്ന് പറയില്ല. ഭാഗ്യശാലിയും നിർഭാഗ്യശാലിയും ഈ സമയത്താണുള്ളത്. ആരാണോ തനിക്ക് സമാനമാക്കുന്നത് അവരെ ഭാഗ്യശാലിയെന്ന് പറയും. ആരാണോ കേവലം ഉണ്ടും ഉറങ്ങിയും കഴിയുന്നത് അവരെ നിർഭാഗ്യശാലിയെന്ന് പറയും. *സ്കൂളിലും* ഇങ്ങനെ തന്നെയാണ്. ഇതും പഠനമാണ്. ബുദ്ധികൊണ്ട് മനസ്സിലാക്കേണ്ടതുണ്ട്. രാധാ-കൃഷ്ണനെ 16 കലാ ഭാഗ്യ നക്ഷത്രമെന്ന് പറയും. രാമനും-സീതക്കും രണ്ട് കല കുറഞ്ഞുപോയി. വിജയിച്ചില്ല. ഏറ്റവും *നമ്പർവൺ* ഭാഗ്യശാലി ലക്ഷ്മീ-നാരായണനാണ്. അവരും ഈ പഠിത്തത്തിലൂടെയാണ് ഇങ്ങനെയായത്. പുരുഷാർത്ഥത്തിൽ കുറവ് വരുത്തുന്നതിലൂടെ നിർഭാഗ്യശാലിയായി മാറുന്നു. നിങ്ങളെ സ്വയം ബാബയാണ് പഠിപ്പിക്കുന്നത്. നിങ്ങൾ വിദ്യാർത്ഥികൾ തന്നെയാണ് ഗോപ-ഗോപികമാർ. വാസ്തവത്തിൽ ഈ അക്ഷരം സത്യയുഗത്തിൽ നിന്ന് വന്നതാണ്. അവിടെ രാജകുമാരനും രാജകുമാരിയും കളിക്കുമ്പോൾ ഗോപ-ഗോപികളെന്ന് പ്രിയനാമം നൽകിയിരിക്കുന്നു. കൃഷ്ണനോടൊപ്പം കാണിക്കുന്നു. മുതിർന്ന് കഴിയുമ്പോൾ ഗോപ-ഗോപികമാരെന്ന് പറയില്ല. കൂടെയുള്ള എല്ലാവരും രാജകുമാരൻമാരായിക്കില്ലേ. ഏതെങ്കിലും ദാസ ദാസിയുമായോ പുറമെ ഗ്രാമത്തിലെ ആളുകളുമായോ കളിക്കില്ലല്ലോ. കൊട്ടാരത്തിലേക്ക് പുറമെയുള്ളവർക്ക് വരാൻ സാധിക്കില്ല. കൃഷ്ണൻ പുറമെ യമുനയിലേക്കൊന്നും പോകില്ല. തന്റെ

കൊട്ടാരത്തിന്റെ തന്നെ ഉള്ളിൽ കളിക്കുന്നു. ഭാഗവതത്തിൽ പല തെറ്റുകളും ഇരുന്ന് എഴുതിവെച്ചിട്ടുണ്ട്. മൺകൂടം ഉടച്ചു അങ്ങനെ ഒന്നും തന്നെയില്ല. അവിടെ എല്ലാം നിയമാധിഷ്ഠിതമാണ്. അപ്പോൾ ബാബ എത്രയാണ് മനസ്സിലാക്കി തരുന്നത്, പറയുന്നു ശ്രീമതമനുസരിച്ച് നടക്കും. ഈ സമയം നിങ്ങൾക്ക് അപാര സുഖം ലഭിക്കുന്നു. അങ്ങനെയുള്ള ബാബയ്ക്ക് എത്ര മഹിമയാണ്. എല്ലാവരുടെയും ദുഃഖം ക്യാൻസൽ ചെയ്തിച്ച് എല്ലാവർക്കും സുഖം നൽകുന്നു. പറയുന്നു എന്നെ മാത്രം ഓർമ്മിക്കൂ. ഈ ബാബ വന്ന് പഠിപ്പിക്കുന്നില്ലെങ്കിൽ നമുക്ക് എന്ത് പഠിക്കാൻ സാധിക്കും? ഒന്നും തന്നെയില്ല. ഇത് അതി സ്നേഹിയായ പിതാവാണ്. ഏറ്റവും നല്ല നിർദ്ദേശം നൽകുന്നു - മൻമനാഭവ. എന്നെ ഓർമ്മിക്കൂ. സ്വർഗ്ഗത്തെ ഓർമ്മിക്കൂ, ചക്രത്തെ ഓർമ്മിക്കൂ. ഇതിൽ എല്ലാ ജ്ഞാനവും ഉൾക്കൊള്ളുന്നു. അവർ കേവലം വിഷ്ണുവിന് സ്വദർശനചക്രം കാണിക്കുന്നുണ്ട്, എന്നാൽ അർത്ഥത്തെ കുറിച്ച് അറിയില്ല. നമുക്കിപ്പോൾ അറിയാം ശംഖ് ജ്ഞാനത്തിന്റേതാണ്, അത് നിരാകാരനായ ബാബയാണ് നൽകുന്നത്. വിഷ്ണുവല്ല നൽകുന്നത്. നൽകുന്നത് മനുഷ്യർക്കാണ്. അവർ പിന്നീട് ദേവതാ അർത്ഥം വിഷ്ണുവാകുന്നു. എത്ര മധുരമായ ജ്ഞാനമാണ്. എങ്കിൽ എത്ര സന്തോഷത്തോടെ ബാബയെ ഓർമ്മിക്കണം. ശരി!

മധുര-മധുരമായ നഷ്ടപ്പെട്ട് തിരികെ ലഭിച്ച ബ്രാഹ്മണ കുല ഭൂഷണ സ്വദർശന ചക്രധാരി കുട്ടികൾക്ക് സ്നേഹസ്മരണകൾ. എന്നാൽ കുട്ടികൾ സ്വദർശന ചക്രം കറക്കുന്നത് വളരെ കുറവാണ്. ചിലർ തീർത്തും തന്നെ കറക്കുന്നില്ല. ബാബയാണെങ്കിൽ ദിവസവും വിളിക്കുന്നത് സ്വദർശന ചക്രധാരി കുട്ടികളേ.... എന്നാണ്. ഇതും ആശീർവാദമാണ് ലഭിക്കുന്നത്. ശരി- മധുര-മധുരമായ ആത്മീയ കുട്ടികൾക്ക് ആത്മീയ അച്ഛന്റെ നമസ്കാരം.

ധാരണയ്ക്കുള്ള മുഖ്യ സാരം:-

- 1) ഒരു ബാബയുടെ നിർദ്ദേശത്തിൽ അച്ഛൻ, ടീച്ചർ, ഗുരു, ബന്ധു തുടങ്ങി എല്ലാവരുടേയും നിർദ്ദേശങ്ങൾ അടങ്ങിയിട്ടുണ്ട്, അതുകൊണ്ട് ബാബയുടെ നിർദ്ദേശത്തിലൂടെ മാത്രം നടക്കണം. മനുഷ്യ മതത്തിലൂടെയല്ല.
- 2) കഴിഞ്ഞ് പോയതിന് ബിന്ദുവിട്ട് പുരുഷാർത്ഥത്തിൽ മുന്നേറണം. ഡ്രാമയെന്ന് പറഞ്ഞ് തണുത്തിരിക്കരുത്. തനിക്ക് സമാനമാക്കുന്നതിനുള്ള സേവനം ചെയ്യണം.

വരദാനം:- ശ്രദ്ധയുടേയും അഭ്യാസത്തിന്റെയും നിജ സംസ്കാരത്തിലൂടെ സ്വയത്തിന്റെയും സർവ്വരുടെയും സേവനത്തിൽ സഫലതാമൂർത്തിയായി ഭവിക്കൂ

ബ്രാഹ്മണ ആത്മാക്കളുടെ നിജ സംസ്കാരം “അറ്റൻഷനും അഭ്യാസവുമാണ്” അതുകൊണ്ട് ഒരിക്കലും അറ്റൻഷന്റെ പോലും ടെൻഷൻ വെയ്ക്കരുത്. സദാ സ്വയത്തിന്റെ സേവനവും മറ്റുള്ളവരുടെ സേവനവും ഒപ്പം-ഒപ്പം ചെയ്യും. ആരാണ് സ്വ സേവനം ഉപേക്ഷിച്ച് മറ്റുള്ളവരുടെ സേവനത്തിൽ ഏർപ്പെട്ടിരിക്കുന്നത് അവർക്ക് സഫലത ലഭിക്കുകയില്ല, അതുകൊണ്ട് രണ്ടിന്റെയും ബാലൻസ് വെച്ച് മുന്നേറും. ദുർബലരാകരുത്. അനേക പ്രാവശ്യം നിമിത്തമായിട്ടുള്ള വിജയീ ആത്മാവാണ്, വിജയീ ആത്മാവിന് പരിശ്രമവുമില്ല, പ്രയാസവുമില്ല.

സ്ലോഗൻ:- ജ്ഞാനയുക്ത ദയാഹൃദയരാകൂ എങ്കിൽ ബലഹീനതകളോട് ഹൃദയത്തിൽ നിന്നുള്ള വൈരാഗ്യ വരും.